

04/07/2024

आकाशवाणी ईटानगर

प्रधानमंत्री नरेन्द्र मोदी ने कहा है कि आतंकवाद के आविर्भाव या उसके किसी भी रूप को न्यायसंगत नहीं ठहराया जा सकता। उन्होंने कहा कि अंतर्राष्ट्रीय समुदाय को उन देशों को उजागर करके अलग-थलग करना चाहिए, जो आतंकवादियों को बढ़ावा देते हैं, सुरक्षित पनाह देते हैं और उनकी कारनामों को माफ कर देते हैं। ये टिप्पणियां प्रधानमंत्री नरेन्द्र मोदी की ओर से विदेश मंत्री डॉ. एस. जयशंकर ने कजाकिस्तान के अस्ताना में चल रहे शंघाई सहयोग संगठन शिखर सम्मेलन में कीं।

0000000000000000000000

राज्यपाल के टी परनाइक ने कल बैंगलुरु के केरियाप्पा हॉल, राजेंद्र सिंहजी सभ्य अधिकारी सस्थान (RSAOI) में 2nd राजपुताना राईफल्स के वीर चक्र से सम्मानित दिवगत कर्नल एम बी रविद्रनाथ द्वारा लिखित " कार्गिल वार, द टर्निंग पोईंट" का विमोचन किया। इस अवसर पर राज्यपाल के टी परनाइक ने जिन्होसे नब्बे के दशक में 2nd राजपुताना राईफल्स में सेवा की थी ने दिवगत कर्नल रविद्रनाथ की वीरता और साहस की सराहना की। " कार्गिल वार, द टर्निंग पोईंट" किताब को प्रकाशित करने के लिए राज्यपाल ने श्रीमति अनिता रविद्रनाथ और 2nd राजपुताना राईफल्स के ऑफिसर्स की भी सराहना की।

00000000000000000000

मुख्यमंत्री पेमा खाडू ने अपने सोशल मिडिया हैंडल x से राज्य के लिए विकसित अरुणाचल और सुधार 3.0 के राज्य सरकार के लक्ष्य साझा किए। उन्होसे कहा कि सरकार पूरे राज्य के छात्रोंके उत्तीर्ण प्रतिशत को बढ़ाने, सिखने के परिणामोंमें सुधार और गुणवत्तापूर्ण शिक्षा तक सार्वभौमिक पहुंच को बढ़ावा देने के वास्ते नई शिक्षा नीति दो हजार बीस को लागू करने के प्रयासोंपर सरकार ध्यान केंद्रीय कर रहा ह। श्री खाडू ने कहा कि सरकार सभी असबद्ध गावोंको निकटम प्रशासनिक मुख्यालयोंसे जोड़ने पर भी ध्यान केंद्रीत कर रहा ह।

00000000000000000000

पिछले महीने से हो रही लगातार वर्षा के कारण भूस्खलन और सड़क अवरुध होने के चलते कुसुमा कुमे जिले के छह जिलोंके ट्रांसपोर्टेशन में व्यवधान का सामना करना पड़ रहा है। स्थिति पर चिन्ता जताते हुए पीपुल्स पार्टी ऑफ अरुणाचल (पी पी ए) अध्यक्ष काफा बेंगिया ने जिला उपायुक्त विशाखा यादव को स्थिति से अवगत कराते हुए जल्द पर्याप्त खाद्य सामग्री की आपूर्ति, सञ्चार और परिवहन को बहाल करने को लेकर एक पत्र लिखा। श्री बेंगिया ने जरूरत के अनुसार जरूरी सामग्रियोंकी एयर ड्रॉपिंग और चोपर सेवा का भी सुझाव दिया।

00000000000000000000

मौसम विभाग के अनुमान के अनुसार अगले चार से पाँच दिनोंमें पूर्वोत्तर भारत में तेज से बहुत तेज वर्षा होने की संभावना है। जिसमें अरुणाचल प्रदेश, असम और मेघालय के किसी किसी स्थान पर भारी वर्षा होने की संभावना है।

00000000000000000000

नामसाई जिला स्थित चौखाम ए डी सी ऑफिस में आज उपमुख्यमंत्री चाउना मेन ने 'संपूर्णता अभियान' का शुभारंभ किया। तीन महीने तक चलने वाली इस अभियान का आयोजन निति आयोग के पहल पर किया जा रहा है। यह अभियान पूरे देश में आज से शुरू होकर तीस सितंबर तक चलेगा। इसका उद्देश्य छह महत्वपूर्ण संकेतकोंके तहत आकाशी जिलोंऔर ब्लॉकों के लिए सौ प्रतिशत सतृप्ति हासिल करना है।

कार्यक्रम में चौखाम ब्लॉक के आणनबाड़ी कार्यकर्ता, मान्यता प्राप्त सामाजिक स्वास्थ्य कार्यकर्ता, भू-मित्र और स्वयंसहायता समूहोंके लिए तकनिकी सत्र रखा गया ताकि वे इस अभियान के उद्देश्य को हासिल करने में बेहतर ढंग से योगदान दे सकें।

00000000000000000000

शैक्षणिक वर्ष दो हजार चौबीस पच्चीस से कक्षा तीन और छह में नई और आकर्षक पाठ्यपुस्तकें शुरू की जाएंगी। शिक्षा मंत्रालय ने बताया कि पाठ्यपुस्तक विकास कार्य अंतिम चरण में है और कक्षा 3 और 6 के लिए नौ पाठ्यपुस्तकें पहले से ही उपलब्ध हैं।

शेष आठ बहुत जल्द उपलब्ध होंगी। केंद्रीय शिक्षा मंत्री धर्मेन्द्र प्रधान ने आज नई दिल्ली में स्कूली शिक्षा और साक्षरता सचिव, एनसीईआरटी के निदेशक और केंद्रीय माध्यमिक शिक्षा बोर्ड के अध्यक्ष के साथ राष्ट्रीय शैक्षिक अनुसंधान और प्रशिक्षण परिषद (एनसीईआरटी) की पाठ्यपुस्तक विकास की प्रगति की विस्तृत समीक्षा की।

0000000000000000000000

राज्यपाल के टी परनाइक ने ड़ी उत्सव के अवसर पर राज्यवासियोंको खासकर आपातानी समुदाय को त्योहार की शुभकामना दी। उन्होसे आशा जताई की त्योहार खुशहाली लेकर आएगो।

0000000000000000000000

भारतीय सेना असम के धेमाजी जिले के शिवगुड़ी और अरुणाचल प्रदेश के ईस्ट सियांग जिले के मेर गांवों में व्यापक बाढ़ राहत कार्यों में सक्रिय रूप से शामिल है, जो पिछले महीने उनतीस तारीख से लगातार बारिश से बुरी तरह प्रभावित हैं। सेना ने प्रभावित क्षेत्रों में कई बाढ़ राहत टुकड़ियाँ तैनात कीं और राज्य आपदा राहत बलों (एसडीआरएफ) के साथ मिलकर शिवगुड़ी, नामसिंग घाट, पगलाम और ओईराम घाट में बहत्तर घंटे से अधिक समय तक बचाव और राहत अभियान चलाया और अड़तालीस नागरिकों को निकाला। इसके अलावा, उन्होंने अस्थायी आश्रय भी स्थापित किए हैं, बाढ़ प्रभावित पीड़ितों को भोजन, पानी और चिकित्सा सहायता प्रदान की है।

0000000000000000000000

सरकार ने कहा है कि देशभर में स्मार्ट सिटी मिशन के तहत सौ शहरों ने एक लाख चौवालीस हजार करोड़ रुपये से अधिक की कुल विकास परियोजनाओं में से नब्बे प्रतिशत को पूरा कर लिया है। इसके अलावा, आवास और शहरी मामलों के मंत्रालय ने अनुरोध पर शेष परियोजनाओं को पूरा करने के लिए मिशन की अवधि इकतीस मार्च दो हजार पच्चीस तक बढ़ा दी है। मंत्रालय ने कहा कि उन्नीस हजार नौ सौ छब्बीस करोड़ रुपये की शेष आठ सौ तीस परियोजनाएं भी पूरी होने के अंतिम चरण में हैं।

00000000000000000000

केंद्रीय विज्ञान और प्रौद्योगिकी मंत्री जितेंद्र सिंह ने इस बात पर जोर दिया है कि आधुनिक युग में महत्वपूर्ण वैश्विक चुनौतियों से निपटने और सतत विकास को बढ़ावा देने के लिए सहयोग महत्वपूर्ण है। ऑस्ट्रेलिया-भारत रणनीतिक अनुसंधान कोष-एआईएसआरएफ के 15वें दौर के परिणामों की जानकारी देते हुए श्री जितेन्द्र सिंह ने कहा कि यह कोष भारत और ऑस्ट्रेलिया के बीच स्थायी साझेदारी का प्रमाण है। उन्होंने विश्वास व्यक्त किया कि परस्पर सहयोग से उभरी परियोजनाओं के परिणामस्वरूप पारस्परिक हित के क्षेत्रों में महत्वपूर्ण वैज्ञानिक खोजें और तकनीकी प्रगति होगी।

00000000000000000000